



IL-KUMMISSJONI
EWROPEA

Brussell, 3.4.2023
COM(2023) 275 final

**RAPPORT TAL-KUMMISSJONI LILL-PARLAMENT EWROPEW U LILL-
KUNSILL**

dwar l-ewwel rieżami tal-funzjonament tad-deċiżjoni ta' adegwatezza għall-Ġappun

{SWD(2023) 75 final}

RAPPORT TAL-KUMMISSJONI LILL-PARLAMENT EWROPEW U LILL-KUNSILL

dwar l-ewwel rieżami tal-funzjonament tad-deċiżjoni ta' adegwatezza għall-Ġappun

1. L-EWWEL RIEŻAMI – KUNTEST, THEJJIJA U PROĊESS

Fit-23 ta' Jannar 2019, il-Kummissjoni Ewropea adottat deċiżjoni skont l-Artikolu 45 tar-Regolament (UE) 2016/679 (GDPR)¹ li fiha sabet li l-Ġappun jiżgura livell adegwat ta' protezzjoni għad-*data* personali ttrasferita mill-Unjoni Ewropea lin-negozji li jittrattaw informazzjoni personali² fil-Ġappun³. B'riżultat ta' dan, it-trasferimenti tad-*data* mill-UE lill-operaturi privati fil-Ġappun jistgħu jsiru mingħajr rekwiżiti addizzjonali⁴.

Id-Deċiżjoni ta' adegwatezza tal-Kummissjoni tkopri l-Att Ġappuniż dwar il-Protezzjoni tal-*Informazzjoni Personali* (Act on the Protection of Personal Information, APPI), kif ikkomplementat minn Regoli Supplimentari li ġew stabbiliti biex jitnaqqsu ċerti differenzi rilevanti bejn l-APPI u l-GDPR⁵. Dawn is-salvagwardji addizzjonali jsaħħu, pereżempju, il-protezzjoni ta' *data* sensittiva (billi jkabbru l-kategoriji ta' informazzjoni personali meqjusa bħala *data* sensittiva), l-eżerċizzju tad-drittijiet individwali (billi jiġi ċċarat li d-drittijiet individwali jistgħu jiġu eżerċitati wkoll għal *data* personali miżmuma għal perjodu iqsar minn sitt xhur, li dak iż-żmien ma kienx il-każ skont l-APPI)⁶ u l-kundizzjonijiet li bihom id-*data* tal-UE tista' tiġi ttrasferita ulterjorment (“ulterjuri”) mill-Ġappun għal pajjiż terz ieħor⁷. Ir-Regoli Supplimentari huma vinkolanti għall-operaturi Ġappuniżi u jistgħu jiġu infurzati mill-awtorità indipendenti għall-protezzjoni tad-*data* – il-Kummissjoni għall-Protezzjoni tal-*Informazzjoni Personali* (Personal Information Protection Commission, PPC) jew, direttament minn individwi tal-UE, fil-qrati Ġappuniżi⁸.

Barra minn hekk, il-gvern Ġappuniż ipprova rappreżentazzjonijiet, assigurarazzjonijiet u impenji uffiċjali lill-Kummissjoni rigward il-limitazzjonijiet u s-salvagwardji fir-rigward tal-

¹ ĠU L 119, 4.5.2016, p. 1 (GDPR).

² Fil-verżjoni tal-APPI li kienet tapplika fi żmien l-adozzjoni tad-deċiżjoni ta' adegwatezza, dan il-kunċett kien issejjaħ “operatur tan-negozju li jittratta informazzjoni personali” (personal information handling business operator, PIHBO). Negozju li jittratta informazzjoni personali huwa definit fl-Artikolu 16(2) tal-APPI emendat bħala “persuna li tuża bażi tad-*data* ta' informazzjoni personali jew l-ekwivalenti għan-negozju”, bl-eskluzjoni tal-gvern u tal-aġenziji amministrattivi kemm fil-livell ċentrali kif ukoll f'dak lokali. Il-kunċett ta' “negozju” skont l-APPI huwa wiesa' hafna u jinkludi mhux biss attivitajiet bi skop ta' qligħ iżda wkoll attivitajiet mingħajr skop ta' qligħ minn kull tip ta' organizzazzjoni u individwu. Barra minn hekk, “użu għan-negozju” tkopri wkoll informazzjoni personali li ma tintużax fir-relazzjonijiet kummerċjali (esterni) tal-operatur, iżda internament, pereżempju fl-ipproċessar ta' *data* dwar l-impjegati. Ara l-premessi 32-34 tad-Deċiżjoni.

³ Id-Deċiżjoni ta' Implimentazzjoni tal-Kummissjoni (UE) 2019/419 tat-23 ta' Jannar 2019 skont ir-Regolament (UE) 2016/679 tal-Parlament Ewropew u tal-Kunsill dwar il-protezzjoni adegwata ta' *data* personali mill-Ġappun skont l-Att dwar il-Protezzjoni ta' Informazzjoni Personali GU L 76, 19.3.2019, p. 1.

⁴ Ara l-Artikolu 45 GDPR u l-premessa 5 tad-Deċiżjoni.

⁵ Ara l-Anness I tad-Deċiżjoni

⁶ Sadanittant, l-emenda tal-APPI tal-2020 irreviediet id-definizzjoni ta' “*data* personali li n-negozju għandu” sabiex ma tibqax teskludi dik id-*data* personali li hija “mistennija li tithassar” fi żmien sitt xhur (l-Artikolu 16(4) tal-APPI emendat). Fil-verżjoni tal-APPI li kien japplika fiż-żmien tal-adozzjoni tad-deċiżjoni ta' adegwatezza, dan il-kunċett kien issejjaħ “*data* personali miżmuma”.

⁷ Il-premessi 26, 31, 43, 49–51, 63, 68, 71, 76-79, 101 tad-Deċiżjoni.

⁸ Il-Premessa 15 tad-Deċiżjoni

aċċess għal, u l-użu ta', *data* personali mill-awtoritajiet pubbliċi Ġappuniżi għal skopijiet ta' infurzar tal-liġi kriminali u ta' sigurtà nazzjonali, filwaqt li kkjarifika li kwalunkwe proċessar bħal dan huwa limitat għal dak li hu meħtieġ u proporzjonat u soġġett għal sorveljanza indipendenti u mekkaniżmi effettivi ta' rimedju⁹. Il-mekkanizmi ta' rimedju f'dan il-qasam jinkludu proċedura speċifika għas-soluzzjoni tat-tilwim amministrata u sorveljata mill-PPC li nholqot għal individwi tal-UE li d-*data* personali tagħhom tiġi ttrasferita abbażi tad-deċiżjoni ta' adegwatezza¹⁰.

Fiz-żmien tal-adozzjoni tad-Deċiżjoni ta' adegwatezza tal-Kummissjoni, il-Ġappun adotta deċiżjoni ekwivalenti għat-trasferimenti tad-*data* lill-UE, li hollqot l-akbar żona ta' flussi hielsa tad-*data* fid-dinja abbażi ta' livell għoli ta' protezzjoni tad-*data*¹¹. Dawn id-deċiżjonijiet reċiproċi ta' adegwatezza jikkomplementaw u jampifikaw il-benefiċċji tal-Ftehim ta' Shubija Ekonomika (FSE) bejn l-UE u l-Ġappun, li daħal fis-seħħ fi Frar 2019¹², u l-Ftehim ta' Shubija Strategika¹³ li ġie nnegozjat flimkien mal-FSE. Il-kumpaniji fuq iż-żewġ naħat jibbenefikaw mis-sinerġija bejn id-deċiżjonijiet ta' adegwatezza reċiproka u l-FSE, peress li l-possibbiltà li d-*data* tiċċirkola liberament bejn l-UE u l-Ġappun tkompli tiffacilita l-iskambji kummerċjali u tohloq opportunitajiet kummerċjali mdaqqsqa permezz ta' aċċess privileġġat għas-suq ta' xulxin. Dan jistabbilixxi wkoll precedent importanti billi juri b'mod ċar li, fl-era diġitali, il-promozzjoni ta' standards għoljin ta' privatezza u l-iffacilitar tal-kummerċ internazzjonali jistgħu u jridu jimxu id f'id.

Mill-adozzjoni tad-deċiżjonijiet ta' adegwatezza, l-UE u l-Ġappun, bħala shab tal-istess fehma, komplew jintensifikaw il-kooperazzjoni bejniethom dwar kwistjonijiet diġitali, b'mod ġenerali, u l-flussi tad-*data*, b'mod partikolari. Fil-livell bilaterali, dan huwa rifless b'mod partikolari fil-konklużjoni tas-Shubija Diġitali f'Mejju 2022¹⁴ u t-tnedija f'Ottubru 2022 ta' negozjati biex jiġu inklużi dixxiplini dwar il-flussi transfruntieri tad-*data* fl-FSE¹⁵, li se jkomplu jsaħħu s-sinerġija mal-arranġament ta' adegwatezza reċiproka. Fil-livell multilaterali, l-UE u l-Ġappun ingħaqdu fl-isforzi tagħhom biex jippromwovu, isaħħu u jhaddmu l-kunċett ta' "Fluss Liberu tad-*Data* b'Fiduċja" – inniedi mill-Prim Ministru Shinzo

⁹ Il-premessi 113-170 u l-Anness II tad-Deċiżjoni.

¹⁰ Il-Premessi 141-144, 149, 169 tad-Deċiżjoni.

¹¹ Ara l-istqarrija għall-istampa pubblikata wara l-konklużjoni ta' dawn it-taħditiet, disponibbli fuq: https://ec.europa.eu/commission/presscorner/detail/en/IP_18_4501

¹² Id-Deċiżjoni tal-Kunsill (UE) 2018/1907 tal-20 ta' Diċembru 2018 dwar il-konklużjoni tal-Ftehim bejn l-Unjoni Ewropea u l-Ġappun għal Shubija Ekonomika (ĠU L 330, 27.12.2018, p. 1–2. Il-FSE jnaqqas l-ostakli kummerċjali li jiffaċċjaw il-kumpaniji Ewropej meta jesportaw lejn il-Ġappun u jgħinuhom jikkompetu aħjar f'dan is-suq.

¹³ Il-Ftehim ta' Shubija Strategika bejn l-Unjoni Ewropea u l-Istati Membri tagħha, min-naħa waħda, u l-Ġappun, min-naħa l-oħra ĠU L 216, 24.8.2018, p. 4–22 (SPA). Il-SPA jipprovdi l-qafas legali biex tiġi żviluppata aktar is-shubija b'saħħitha u li diġà ilha teżisti bejn l-Unjoni, l-Istati Membri tagħha u l-Ġappun f'firxa wiesgħa ta' oqsma, inkluż id-djalogu politiku, l-enerġija, it-trasport, id-drittijiet tal-bniedem, l-edukazzjoni, ix-xjenza u t-teknoloġija, il-ġustizzja, l-ażil, u l-migrazzjoni.

¹⁴ Disponibbli fuq: <https://www.consilium.europa.eu/media/56091/%E6%9C%80%E7%B5%82%E7%89%88-jp-eu-digital-partnership-clean-final-docx.pdf>. Is-Shubija Diġitali tohloq forum li se jagħti direzzjoni politika u impetu għal hidma kongunta dwar it-teknoloġiji diġitali f'oqsma bħal teknoloġiji siguri tal-5G, "Lil hinn mill-5G"/6G, applikazzjonijiet sikuri u etici tal-intelliġenża artifiċjali, jew ir-reżiljenza tal-ktajjen tal-provvista globali fl-industrija tas-semikondutturi.

¹⁵ Ara pereżempju https://policy.trade.ec.europa.eu/news/eu-and-japan-start-negotiations-include-rules-cross-border-data-flows-their-economic-partnership-2022-10-07_en.

Abe – inkluż permezz ta' kollaborazzjoni mill-qrib fil-qafas tal-G7, l-Organizzazzjoni Dinjija tal-Kummerċ (fil-kuntest tal-Inizjattiva tad-Dikjarazzjoni Kongunta dwar il-kummerċ elettroniku) u l-Organizzazzjoni għall-Kooperazzjoni u l-Iżvilupp Ekonomiċi (OECD). Fl-OECD, il-kooperazzjoni intensa bejn l-UE u l-Ġappun dwar dawn il-kwistjonijiet kienet, b'mod partikolari, strumentali għall-adozzjoni, għall-ewwel darba fil-livell internazzjonali, ta' prinċipji komuni dwar l-aċċess tal-gvern għad-*data* personali miżmuma mis-settur privat¹⁶. Dawn il-flussi ta' ħidma differenti kollha kienu jiddependu, sa ċertu punt, fuq il-valuri u r-rekwiżiti kondiviżi li jirfdu l-arranġament ta' adegwatezza reċiproka bejn l-UE u l-Ġappun.

Biex tivverifika regolarment li l-konstatazzjonijiet fid-deċiżjoni ta' adegwatezza jkomplu jkunu fattwalment u legalment ġustifikati, il-Kummissjoni trid twettaq rieżami perjodiku u tirrapporta dwar l-eżitu lill-Parlament Ewropew u lill-Kunsill¹⁷. Dan ir-rapport, li jkopri l-aspetti kollha tal-funzjonament tad-deċiżjoni, jikkonkludi l-ewwel rieżami perjodiku. Min-naħa tal-Ġappun, ir-rappreżentanti tal-PPC, il-Ministeru tal-Affarijiet Interni u l-Komunikazzjoni, il-Ministeru tal-Ġustizzja, il-Ministeru tad-Difiża u l-Aġenzija Nazzjonali tal-Pulizija pparteċipaw fir-rieżami. Id-delegazzjoni tal-UE inkludiet tliet rappreżentanti maħtura mill-EDPB, flimkien ma' membri tal-Kummissjoni Ewropea.

Fis-26 ta' Ottubru 2021 saret laqgħa ta' rieżami bejn iż-żewġ delegazzjonijiet, li kienet preċeduta u segwita minn diversi skambji. B'mod partikolari, biex tnejn r-rieżami, il-Kummissjoni ġabret informazzjoni mill-awtoritajiet Ġappuniżi dwar il-funzjonament tad-deċiżjoni, b'mod partikolari l-implimentazzjoni tar-Regoli Supplimentari. Il-Kummissjoni fittxet ukoll informazzjoni minn sorsi pubbliċi u esperti lokali dwar il-funzjonament tad-deċiżjoni u l-iżviluppi rilevanti fil-liġi u l-prattika Ġappuniżi, kemm fir-rigward tar-regoli dwar il-protezzjoni tad-*data* applikabbli għall-operaturi privati kif ukoll fir-rigward tal-aċċess tal-gvern. Wara l-laqgħa ta' rieżami, il-Kummissjoni u l-PPC kellhom diversi skambji biex isegwu punti li ġew diskussi f'din il-laqgħa u, b'mod partikolari, jindirizzaw il-mistoqsijiet li tqajmu bl-introduzzjoni fl-APPI ta' regoli dwar informazzjoni personali psewdonimizzata.

2. IL-KONSTATAZZJONIJIET EWLENIN

Il-konstatazzjonijiet dettaljati dwar il-funzjonament tal-aspetti kollha tad-deċiżjoni ta' adegwatezza huma ppreżentati fid-Dokument ta' Ħidma tal-Persunal tal-Kummissjoni (SWD (2023) 75) li jakkumpanja dan ir-rapport.

B'mod partikolari, l-ewwel rieżami wera li l-oqfsa tal-protezzjoni tad-*data* tal-UE u tal-Ġappun komplew jikkonverġu mill-adozzjoni tad-deċiżjonijiet ta' adegwatezza reċiproka. L-APPI ġie emendat f'żewġ okkażjonijiet: fil-5 ta' Ġunju 2020, permezz *tal-Att Emendatorju tal-Att dwar il-Protezzjoni tal-Informazzjoni Personali tal-2020* (l-emenda tal-APPI tal-2020) li daħal fis-seħħ fl-1 ta' April 2022¹⁸; u fit-12 ta' Mejju 2021, permezz *tal-Att dwar l-Arranġament ta' Atti Relatati għall-Formazzjoni ta' Soċjetà Digitali* (l-emenda tal-APPI tal-

¹⁶ Id-dikjarazzjoni tal-OECD dwar l-Aċċess tal-Gvern għal *Data* Personali Miżmuma minn Entitajiet tas-Settur Privat tal-14 ta' Diċembru 2022.

¹⁷ Il-premessi 180-183 u l-Artikolu 3(4) tad-Deciżjoni.

¹⁸ Traduzzjoni bl-Ingliż hija disponibbli fuq: https://www.ppc.go.jp/files/pdf/APPI_english.pdf

2021)¹⁹. Ir-Regoli Supplimentari ġew adattati biex jirriflettu dawn l-emendi, f'konsultazzjoni mal-Kummissjoni.

Dawn l-emendi qarrbu s-sistemi tal-UE u tal-Ġappun, b'mod partikolari billi saħħew l-obbligi tas-sigurtà tad-*data* (permezz tal-introduzzjoni ta' dmir ta' notifika ta' ksur tad-*data*), id-drittijiet tas-sugġett tad-*data* (b'mod partikolari d-dritt ta' aċċess u d-dritt ta' oġġezzjoni) u l-protezzjonijiet mogħtija f'każ ta' trasferimenti tad-*data* (fil-forma ta' rekwiżiti ta' informazzjoni addizzjonali u ta' monitoraġġ, inkluż informazzjoni dwar riskji possibbli relatati mal-aċċess tal-gvern fil-pajjiż tad-destinazzjoni). F'dan il-kuntest, ta' min jinnota b'mod partikolari li xi wħud mis-salvagwardji addizzjonali previsti fir-Regoli Supplimentari għad-*data* personali li toriġina mill-UE, jiġifieri fir-rigward taż-żamma tad-*data* u l-kundizzjonijiet għall-kunsens infurmat għal trasferimenti transfruntieri, ġew inkorporati fl-APPI, u b'hekk saru ġeneralment applikabbli għad-*data* personali kollha, irrispettivament mill-orijini jew mill-punt tal-ġbir tagħha²⁰.

Żvilupp ewlieni ieħor li l-Kummissjoni tilqa' huwa t-trasformazzjoni tal-APPI f'qafas komprensiv għall-protezzjoni tad-*data* li jkopri kemm is-settur privat kif ukoll dak pubbliku, soġġett għas-superviżjoni esklużiva tal-PPC²¹. Dan it-tishiħ ulterjuri tal-qafas Ġappuniż tal-protezzjoni tad-*data* u tas-setgħat tal-PPC jista' jwitti t-triq għal estensjoni tad-deċiżjoni ta' adegwatezza lil hinn mill-iskambji kummerċjali, biex jiġu koperti t-trasferimenti li bħalissa huma esklużi mill-kamp ta' applikazzjoni tiegħu, bħal fil-qasam tal-kooperazzjoni regolatorja u r-riċerka.

L-ewwel rieżami ffoka wkoll fuq regoli ġodda dwar il-ħolqien u l-użu ta' "informazzjoni personali psewdonimizzata", li ġew introdotti mill-emenda tal-APPI tal-2020²². L-għan ta' dawn ir-regoli l-ġodda huwa essenzjalment li jiffacilitaw l-użu (intern) ta' informazzjoni personali min-negozji li jittrattaw informazzjoni personali essenzjalment għal skopijiet ta' statistika (eż. biex jiġu identifikati xejriet u xejriet bl-għan li jkunu ta' benefiċċju għal aktar attivitajiet, inkluż ir-riċerka). Il-laqgħa ta' rieżami u l-iskambji sussegwenti bejn il-Kummissjoni u l-PPC ippermettew li jiġu ċċarati l-interpretazzjoni u l-applikazzjoni ta' dawn id-dispożizzjonijiet il-ġodda. Bħala riżultat ta' dawn id-diskussjonijiet, bil-ħsieb li tiġi riflessa b'mod aktar ċar l-applikazzjoni maħsuba ta' dawn id-dispożizzjonijiet il-ġodda u b'hekk jiġu żgurati ċ-ċertezza legali u t-trasparenza, ir-Regoli Supplimentari ġew emendati fil-15 ta' Marzu 2023 b'żewġ modi²³. L-ewwel nett, ir-Regoli Supplimentari jistipulaw li tali

¹⁹ Traduzzjoni bl-Ingliż mhija disponibbli fuq: <https://www.japaneselawtranslation.go.jp/ja/laws/view/4241>.

²⁰ L-Artikolu 16(4) u 28 (2) tal-APPI emendat.

²¹ B'mod partikolari, l-emenda tal-APPI tal-2021 tikkonsolida l-APPI, l-Att dwar il-Protezzjoni ta' Informazzjoni Personali Miżmuma minn Organi Amministrattivi, u l-Att dwar il-Protezzjoni ta' Informazzjoni Personali Miżmuma minn Aġenziji Amministrattivi inkorporati, eċċ. f'liġi waħda dwar il-protezzjoni tad-*data* li tapplika kemm għall-entitajiet privati kif ukoll għall-awtoritajiet pubbliċi, filwaqt li tespandi l-ġurisdizzjoni tal-PPC skont dan. Din l-emenda daħlet fis-seħħ fl-1 ta' April 2023, wara li partijiet minnha daħlu fis-seħħ fl-1 ta' Settembru 2021 u fl-1 ta' April 2022.

²² Informazzjoni personali psewdonimizzata hija definita fl-APPI emendat bħala informazzjoni relatata ma' individwu li tista' "tithejja b'mod li ma jkunx possibbli li jiġi identifikat individwu speċifiku sakemm ma tkunx miġbura ma' informazzjoni oħra" permezz ta' miżuri stabbiliti fl-Att u speċifikati fir-Regoli ta' Infurzar. Ara l-Artikoli 16(5) u 41 tal-APPI emendat.

²³ Ir-Regoli Supplimentari riveduti ġew adottati mill-PPC fil-15 ta' Marzu 2023 u daħlu fis-seħħ fl-1 ta' April 2023.

informazzjoni tista' tintuża biss għal finijiet statistiċi – definiti bħala pproċessar għal stħarriġ statistiku jew il-produzzjoni ta' riżultati statistiċi – biex tiġi prodotta *data* aggregata, u li r-riżultat tal-ipproċessar ma jintużax b'apponi għal miżuri jew deċiżjonijiet rigward xi individwu partikolari. It-tieni, jagħmluha ċara li l-informazzjoni personali psewdonimizzata li oriġinarjament tkun waslet mill-UE dejjem se titqies bħala “informazzjoni personali” skont l-APPI, biex jiġi żgurat li l-kontinwità tal-protezzjoni tad-*data* meqjusa bħala *data* personali skont il-GDPR ma tiġix kompromessa meta tiġi ttrasferita abbażi tad-deċiżjoni ta' adegwatezza.²⁴

Fir-rigward tal-implimentazzjoni prattika tas-salvagwardji tal-protezzjoni tad-*data*, il-Kummissjoni tilqa' l-passi differenti li ħadet il-PPC. Dawn jinkludu l-adozzjoni ta' linji gwida aġġornati, inkluż dwar it-trasferimenti internazzjonali tad-*data*. Il-Kummissjoni tinnota li dawn il-linji gwida jistgħu jiġu ċċarati biex jindirizzaw ukoll ir-rekwiżiti speċifiċi li japplikaw skont ir-Regoli Supplimentari għal trasferimenti ulterjuri mill-Ġappun ta' *data* personali riċevuta mill-Unjoni, inkluż – kif jirriżulta mir-Regola Supplimentari (4) u spjegat fid-deċiżjoni ta' adegwatezza²⁵ – l-esklużjoni ta' trasferimenti ulterjuri bbażati fuq l-iskema ta' certifikazzjoni tar-Regoli ta' Privatezza Transfruntiera (CBPR) tal-APEC. Barra minn hekk, għalkemm il-PPC spjegat li l-PHIBOs jinkwadraw it-trasferimenti ulterjuri tagħhom ta' *data* li toriġina mill-UE “billi jikkonkludu kuntratt li jorbot lir-riċevitur ma' miżuri li jiżguraw il-kontinwità tal-protezzjoni”, il-PPC bħalissa ma ttiprovdi gwida dwar il-kontenut rakkomandat (f'termini ta' salvagwardji) ta' “miżuri ekwivalenti” użati għat-trasferimenti internazzjonali tad-*data*, kemm jekk fil-forma ta' linji gwida jew ta' kuntratti mudell għall-protezzjoni tad-*data*. Dawn il-kjarifiki ulterjuri, li jistgħu jkunu bbażati b'mod partikolari fuq l-iskambju ta' informazzjoni u l-aħjar prattiki bejn il-PPC u l-Kummissjoni, jistgħu jkunu partikolarment utli peress li jikkonċernaw aspetti li huma partikolarment rilevanti għall-kumpaniji li joperaw fiż-żewġ ġurisdizzjonijiet.

Fir-rigward tas-sorveljanza u l-infurzar, il-Kummissjoni tinnota li l-PPC għamlet aktar użu mis-setgħat mhux koerċittivi tagħha ta' gwida u pariri (l-Artikolu 147 tal-APPI) milli mis-setgħat koerċittivi tagħha (eż. li timponi ordnijiet vinkolanti, l-Artikolu 148 tal-APPI) fil-perjodu ta' wara l-adozzjoni tad-deċiżjoni ta' adegwatezza. Il-PPC irrapportat ukoll li sal-lum, ma wasal l-ebda lment dwar il-konformità mar-Regoli Supplimentari, u ma saret l-ebda investigazzjoni dwar kwistjonijiet bħal dawn fuq inizjattiva proprja tal-PPC. Madankollu, matul il-laqgħa ta' rieżami, il-PPC ħabbret li biġis ta' twettaq, fuq inizjattiva tagħha stess, kontrolli aleatorji biex tiżgura l-konformità mar-Regoli Supplimentari. Il-Kummissjoni tilqa' din l-aħbar, peress li tqis li tali kontrolli aleatorji jkunu importanti ħafna biex jiġi żgurat li l-ksur (possibbli) tar-Regoli Supplimentari jiġi evitat, identifikat u indirizzat, u b'hekk tiġi żgurata konformità effettiva ma' dawn ir-regoli. Peress li l-emendi tal-2020 u tal-2021 tal-APPI saħħew is-setgħat ta' sorveljanza tal-PPC, dawn il-kontrolli aleatorji jistgħu jkunu parti minn sforz generali biex jiżdied l-użu ta' tali setgħat.

²⁴ Dan jeskludi l-applikazzjoni tal-Artikolu 42 tal-APPI emendat li jippreserva biss għadd limitat ta' salvagwardji għal informazzjoni personali psewdonimizzata mhux meqjusa bħala informazzjoni personali.

²⁵ Ara l-Premessa 79 tad-Deċiżjoni.

Fl-aħħar nett, il-Kummissjoni tilqa' b'sodisfazzjon kbir l-istabbiliment ta' punti ta' kuntatt iddedikati għall-individwi tal-UE li għandhom mistoqsijiet jew thassib dwar l-ipproċessar tad-*data* personali tagħhom fil-Ġappun, kemm jekk minn operaturi kummerċjali (Linja ta' Inkjesta) jew minn awtoritajiet pubbliċi (Linja ta' Medjazzjoni tal-Ilmenti). Fl-istess hin, hija tinnota li l-paġna web fuq il-Linja ta' Inkjesta tiddikjara li hija disponibbli bil-“Ġappuniż biss”, li x'aktarx tiskoraġġixxi lill-individwi tal-UE milli jagħmlu użu minn din il-facilità, minkejja li gie spjegat mill-PPC li l-assistenza fil-lingwa Ingliża hija fil-prinċipju disponibbli. Il-Kummissjoni tifhem li l-PPC se tikkunsidra modi kif tiffacilita l-aċċessibbiltà ta' tali punti ta' kuntatt għall-Ewropej, inkluż billi tiċċara dan il-punt.

3. KONKLUŻJONI

Abbażi tal-konstatazzjonijiet generali li saru bħala parti minn dan l-ewwel rieżami, il-Kummissjoni tikkonkludi li l-Ġappun qed ikompli jiggarrantixxi livell adegwat ta' protezzjoni tad-*data* personali mill-Unjoni Ewropea lill-operaturi tan-negozju li jittrattaw l-informazzjoni personali fil-Ġappun soġġetti għall-APPI kif ikkomplementat mir-Regoli Supplimentari, flimkien mar-rappreżentazzjonijiet ufficjali, l-assigurazzjonijiet u l-impenji li jinsabu fl-Anness II tad-Deciżjoni. F'dan il-kuntest, is-servizzi tal-Kummissjoni jirrikonoxxu u japprezzaw ħafna l-kooperazzjoni eċċellenti, fit-twettiq tar-rieżami, mal-awtoritajiet Ġappuniżi u, b'mod partikolari, mal-PPC.

Fid-dawl ta' dan l-eżitu tar-rieżami u f'konformità mal-premessa 181 tad-deciżjoni ta' adegwatezza, il-Kummissjoni tqis li ma hemm l-ebda ħtieġa li jinżamm iċ-ċiklu ta' sentejn għar-rieżamijiet futuri u għalhekk tqis li huwa xieraq li wiehed jgħaddi għal ċiklu ta' erba' snin skont l-Artikolu 45(3) tal-GDPR. Għaldaqstant, se tikkonsulta dwar dan il-punt lill-Kumitat stabbilit skont l-Artikolu 93(1) tal-GDPR²⁶.

Fl-istess hin, it-tishiĥ ta' ċerti aspetti tal-qafas Ġappuniż jista' jikkontribwixxi għal aktar tishiĥ tas-salvagwardji stabbiliti fl-APPI u fir-Regoli Supplimentari. Għal dan il-għan, il-Kummissjoni tagħmel ir-rakkomandazzjonijiet li ġejjin:

1. Il-Kummissjoni tilqa' u tkompli thegġeg l-użu previst mill-PPC ta' kontrolli aleatorji biex tiġi żgurata l-konformità mar-Regoli Supplimentari. Hija tqis li tali kontrolli aleatorji jkunu importanti ħafna biex jiġi żgurat li ksur (potenzjali) tar-Regoli Supplimentari jiġi identifikat u indirizzat, u b'hekk tiġi żgurata konformità effettiva ma' dawn ir-regoli.
2. Il-Kummissjoni tilqa' l-fatt li l-PPC ippubblikat linji gwida aġġornati dwar it-trasferimenti internazzjonali, peress li dawn se jżidu l-aċċessibbiltà tar-regoli tal-APPI dwar dan is-sugġett u jagħmlu dawn ir-regoli aktar faċli għall-utent. Dawn il-linji gwida (jew materjal ta' gwida ieħor) għandhom ukoll, fejn rilevanti, jispjegaw ir-rekwiżiti speċifiċi li jirriżultaw mir-Regoli Supplimentari, inkluż fir-rigward tal-esklużjoni tal-iskema ta' ċertifikazzjoni tas-Sistema CBPR tal-APEC għal trasferimenti ulterjuri ta' *data* personali li toriġina mill-UE.

²⁶ Ara l-Premessa 181 tad-Deciżjoni.

3. Matul ir-rieżami gie diskuss kif il-Linja ta' Inkjesta/Medjazzjoni tal-PPC għal mistoqsijiet u lmenti minn individwi tista' ssir aktar aċċessibbli għall-barranin. F'dan il-kuntest ikun importanti li jiġi ċċarat fis-sit web iddedikat li l-assistenza fil-lingwa Inġliża hija fil-prinċipju disponibbli.

Ir-rieżami ppermetta wkoll li jiġu identifikati oqsma għal kooperazzjoni futura possibbli. Kif indikat, il-PPC bħalissa ma tippovdix gwida dwar il-kontenut rakkomandat (f'termini ta' salvagwardji) ta' "miżuri ekwivalenti" użati għat-trasferimenti internazzjonali tad-*data*, kemm fil-forma ta' linji gwida kif ukoll f'mudelli ta' kuntratti għall-protezzjoni tad-*data*. Minhabba l-importanza dejjem tikber tal-klawżoli mudell u l-potenzjal tagħhom bħala għodda globali għat-trasferimenti tad-*data*, kif rikonoxxut pereżempju mill-G7²⁷ u l-OECD²⁸, il-Kummissjoni indikat l-interess tagħha f'kooperazzjoni futura mal-Ġappun fl-iżvilupp ta' klawżoli bhal dawn. L-estensjoni tal-kamp ta' applikazzjoni tad-deċiżjoni ta' adegwatezza lil hinn mit-trasferimenti bejn l-operaturi kummerċjali hija qasam ieħor li l-Kummissjoni beħsiebha tesplora mal-PPC.

Il-Kummissjoni se tkompli tissorvelja mill-qrib il-qafas Ġappuniż tal-protezzjoni tad-*data* u l-prattika attwali. F'dan ir-rigward, tistenna bil-herqa skambji futuri mal-awtoritajiet Ġappuniżi dwar żviluppi rilevanti għad-deċiżjoni²⁹, kif ukoll it-tiżiħ ulterjuri tal-kooperazzjoni fil-livell internazzjonali fi żmien fejn hemm domanda dejjem akbar għal standards globali dwar il-privatezza u l-flussi tad-*data*.

²⁷ Ara d-Dikjarazzjoni Ministerjali tal-laqgħa tal-Ministri tad-Digitalizzazzjoni tal-G7 tal-11 ta' Mejju 2022, l-Anness 1 (Pjan ta' Azzjoni tal-G7 għall-Promozzjoni tal-Fluss Liberu tad-*Data* b'Fiduċja) li, taht l-intestatura "Nibnu fuq aspetti komuni sabiex titrawwem l-interoperabbiltà futura" tirreferi għall-"prattiki dejjem aktar komuni bħall-klawżoli kuntrattwali standard".

²⁸ Ara s-Sett ta' Għodod "Going Digital" tal-OECD, "Interoperabbiltà tal-oqfsa tal-privatezza u tal-protezzjoni tad-*data*" (disponibbli fuq: https://goingdigital.oecd.org/data/notes/No21_ToolkitNote_PrivacyDataInteroperability.pdf), p. 18.

²⁹ Ara l-Premessa 177 tad-deċiżjoni, li skontha l-awtoritajiet Ġappuniżi huma mistennija jinfurmaw lill-Kummissjoni bl-iżviluppi materjali rilevanti għal din id-deċiżjoni, kemm fir-rigward tal-ipproċessar tad-*data* personali mill-operaturi tan-negozju kif ukoll tal-limitazzjonijiet u s-salvagwardji applikabbli għall-aċċess għad-*data* personali mill-awtoritajiet pubbliċi.